

सुचना २

एजेन्सी (संशोधन र एकीकरण) (पहिलो संशोधन) नियमहरू,

२०८०

एजेन्सी (संशोधन र एकीकरण) नियमहरू, २०१९ लाई संशोधन गर्न वाञ्छनीय भएकोले,

नेपाल एजेन्सी ऐन, २०१४ को दफा १० ले दिएको अधिकार प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम "एजेन्सी (संशोधन र एकीकरण) (पहिलो संशोधन) नियमहरू, २०८०" रहेको छ।

(२) यी नियमहरू तुरुन्त प्रारम्भ हुनेछन्।

२. एजेन्सी (संशोधन र एकीकरण) नियमहरू, २०१९ को नियम ३ मा संशोधन: एजेन्सी (संशोधन र एकीकरण) नियमहरू, २०१९ (यसपछि "मूल नियमावली" भनिएको) को नियम ३ को सट्टा देहायको नियम ३ राखिएको छ:-

“३. दरखास्त दिने: एजेन्ट हुन चाहने व्यक्तिले एजेन्टमा आफ्नो नाम दर्ता गराउन ऐनको दफा ४ बमोजिम दरखास्त दिँदा दरखास्त दस्तुर बापत एक सय रुपैयाँ बुझाई देहायका विवरण तथा कागजातको प्रमाणित प्रति संलग्न गरी अनुसूची-१ बमोजिमको ढाँचामा वाणिज्य, आपूर्ति तथा उपभोक्ता संरक्षण विभागको महानिर्देशक समक्ष दिनु पर्नेछ:-

(क) फर्म वा कम्पनी दर्ता प्रमाणपत्र,

(ख) सञ्चालकको नागरिकताको प्रमाणपत्र,

- (ग) स्थायी लेखा नम्बर,
- (घ) कर चुक्ता प्रमाणपत्र,
- (ङ) एजेन्सी लिने र दिने बीचको सम्झौतापत्र,
- (च) वस्तु वा सेवाको क्याटलग र स्पेशिफिकेशन,
- (छ) अनुसूची-१क. बमोजिमको मूल्य विश्लेषण ढाँचा,
- (ज) अधिकतम खुद्रा मूल्य सूची,
- (झ) वस्तु वा सेवाको खरिद मूल्य जनाउने प्रोफर्मा बीजक । ”

३. मूल नियमावलीको नियम ४ मा संशोधन: मूल नियमावलीको नियम ४ को सट्टा देहायको नियम ४ राखिएको छ:-

"४. एजेन्सी दर्ता, दस्तुर र धरौटी: (१) नियम ३ बमोजिम प्राप्त दरखास्त जाँचबुझ गर्दा एजेन्सी दर्ता गर्न मनासिब देखिएमा देहाय बमोजिमको दर्ता दस्तुर लिई एजेन्सी दर्ता गरी दिनु पर्नेछ:-

<u>फर्म वा कम्पनीको पुँजी</u>	<u>लाग्ने दस्तुर</u>
(क) दश लाख रुपैयाँसम्म भए	एक हजार रुपैयाँ
(ख) दश लाख रुपैयाँभन्दा बढी पचास लाख रुपैयाँसम्म भए	पाँच हजार रुपैयाँ
(ग) पचास लाख रुपैयाँभन्दा बढी एक करोड रुपैयाँसम्म भए	दश हजार रुपैयाँ
(घ) एक करोड रुपैयाँभन्दा बढी दश करोड रुपैयाँसम्म भए	पचास हजार रुपैयाँ
(ङ) दश करोड रुपैयाँभन्दा बढी एक अर्ब रुपैयाँसम्म भए	पचहत्तर हजार रुपैयाँ
(च) एक अर्ब रुपैयाँभन्दा बढी भए	एक लाख रुपैयाँ

(२) उपनियम (१) बमोजिम एजेन्सी दर्ता गर्दा फर्म वा कम्पनीले चुक्ता पुँजीको शून्य दशमलब पाँच प्रतिशत रकम धरौटी बापत बैङ्क दाखिला गर्नु पर्नेछ।

(३) यो नियम प्रारम्भ हुनुअघि दर्ता भएको एजेन्सीले यो नियम प्रारम्भ भएको मितिले एक वर्षभित्र उपनियम (२) बमोजिमको धरौटी रकम दाखिला गरेको निस्सा पेस गरेपछि मात्र नवीकरण गरी दिनु पर्नेछ।

(४) कुनै फर्म वा कम्पनीले कुनै एक स्वदेशी वा विदेशी कम्पनीसँग जति वटा वा जुनसुकै मोडलको वस्तु वा सेवाको एजेन्सी सम्झौता गरेको भए तापनि सो व्यहोरा एकै दर्ता प्रमाणपत्रमा उल्लेख गरी दर्ता गर्न सकिनेछ।

(५) एक पटक जारी भएको प्रमाणपत्रमा कुनै वस्तु वा सेवा थप गर्नु परेमा उपनियम (२) बमोजिमको धरौटी रकम बराबरको दस्तुर लिई त्यस्तो वस्तु वा सेवा थप गरिदिन सकिनेछ।

(६) यस नियम बमोजिम एजेन्सी दर्ता गर्दा अनुसूची-१ख. बमोजिमको ढाँचामा प्रमाणपत्र प्रदान गरिनेछ।"

४. मूल नियमावलीको नियम ५ मा संशोधन: मूल नियमावलीको नियम ५ को,-

(१) उपनियम (१) मा रहेका "कुनै एजेन्सी जुन सालमा रजिष्ट्रेशन भएको हो सो सालको चैत मसान्तसम्म"

भन्ने शब्दहरूको सट्टामा "कुनै एजेन्सीको अवधि पाँच वर्षमा नबढ्ने गरी एजेन्सी लिने र दिने बीचको सम्झौतामा उल्लेख भएको अवधिसम्म" भन्ने शब्दहरू राखी सोही उपनियममा रहेको प्रतिबन्धात्मक वाक्यांश झिकिएको छ।

- (२) उपनियम (२) को सट्टा देहायको उपनियम (२) राखिएको छ:-

"(२) एजेन्सीको दर्ता कायम राख्न चाहने व्यक्तिले उपनियम (१) बमोजिमको अवधि समाप्त हुनुभन्दा पन्ध्र दिन अगावै एजेन्सीको दर्ता नवीकरण गर्न दरखास्त दिनु पर्नेछ।"

- (३) उपनियम (२) पछि देहायको उपनियम (३) थपिएको छ:-

"(३) उपनियम (२) बमोजिम दरखास्त प्राप्त भएमा नियम ४ को उपनियम (१) बमोजिम लाग्ने रजिष्ट्रेशन दस्तुरको दश प्रतिशतका दरले हुन आउने रकम लिई एजेन्सी लिने र दिने बीचको सम्झौताको अधीनमा रही पाँच वर्षसम्मका लागि नवीकरण गरिदिनु पर्नेछ।"

५. **मूल नियमावलीको नियम ६ मा संशोधन:** मूल नियमावलीको नियम ६ मा रहेका "प्रत्येक तीन तीन महिनामा" भन्ने शब्दहरूको सट्टा "प्रत्येक आर्थिक वर्षको पुस मसान्तसम्मको माघ महिनाको पन्ध्र गतेभित्र र असार मसान्तसम्मको साउन महिनाको पन्ध्र गतेभित्र" भन्ने शब्दहरू राखिएका छन्।"

६. **मूल नियमावलीको नियम ७ मा संशोधन:** मूल नियमावलीको नियम ७ को,-

- (१) उपनियम (१) मा रहेका "नामसारी दस्तुर ने.रु. २५।- पच्चीस" भन्ने शब्दहरूको सट्टा "नामसारी दस्तुर बापत रजिष्ट्रेशन दस्तुर बराबरको रकम" भन्ने शब्दहरू राखिएका छन्।
- (२) उपनियम (२) झिकिएको छ।

७. मूल नियमावलीको अनुसूचीमा संशोधन: मूल नियमावलीको,-

- (१) अनुसूची-१ मा रहेका "डाइरेक्ट कम, कन्ट्रोलर, वाणिज्य विभाग, नेपाल सरकार, सिंहदरबार, नेपाल" भन्ने शब्दहरूको सट्टा "महानिर्देशक, वाणिज्य, आपूर्ति तथा उपभोक्ता संरक्षण विभाग,नेपाल" भन्ने शब्दहरू राखिएका छन्।
- (२) अनुसूची-१ पछि संलग्न बमोजिमका अनुसूची-१क. र अनुसूची-१ख. थपिएका छन् ।
- (३) अनुसूची-२ को सट्टा संलग्न बमोजिमको अनुसूची-२ राखिएको छ ।

"अनुसूची १क.

(नियम ३ को खण्ड (छ) सँग सम्बन्धित)

मूल्य विश्लेषण ढाँचा

मिति:.....

एजेन्सीको नाम:

एजेन्सीको ठेगाना:

विवरण	नमुना-१ (दर)	नमुना-२ (दर)
प्रोफर्मा बीजक मूल्य (विदेशी मुद्रामा)		
विनिमय दर (विदेशी मुद्राबाट नेपाली रुपैयाँमा)		
जम्मा डि.ए.पी.मूल्य/प्रतीतपत्रको मूल्य/आधार मूल्य/खरिद मूल्य		
सिपिङ्ग र बहुविधिक ढुवानी खर्च:		
ढुवानीको बिमा खर्च (अन्तर्राष्ट्रिय ढुवानी खर्चमा समेटिएको छैन भने)		
(क)जम्मा भन्सार मूल्याङ्कन (प्रयोजनका लागि पैठारी मूल्य):		
१. भन्सार महसुल र अन्तःशुल्क: (ख+ग)		
(ख)भन्सार महसुल:		
अन्तःशुल्क गणनाको लागि जम्मा:		
(ग) अन्तःशुल्क (वस्तु अनुसार):		
२. मूल्य अभिवृद्धि कर, अन्य कर, दस्तुर र शुल्क: (घ+ड)		
मूल्य अभिवृद्धि कर गणनाको लागि जम्मा:		
(घ) मूल्य अभिवृद्धि कर १३%:		
(ड) सडक मर्मत सम्भार लगायत अन्य कर, दस्तुर र शुल्क (वस्तु अनुसार):		

खण्ड ७३) संख्या ५३ नेपाल राजपत्र भाग ३ मिति २०८०/१०/२५

(च) भुक्तानी गरेको खुद महसुल /शुल्क: (१.+२.)		
(छ) मूल्य अभिवृद्धि कर सहितको जम्मा मूल्य: (क+च)		
(ज) अन्य खर्च: (झ+ञ+ट+ठ)		
(झ) क्लियरिङ र फर्वार्डिङ		
(ञ) दर्ता शुल्क, कर र बिमा (वस्तु अनुसार):		
(ट) व्याज तथा बैकिङ्ग सेवा शुल्क		
(ठ) ओभरहेड र अप्रत्यक्ष खर्च		
(ड) गोदामसम्मको जम्मा खर्च (मुनाफा र छुट अधिको) (छ+ज)		
मुनाफा र छुट:		
(ढ) उपभोक्तासँग लिने मुनाफा (खण्ड (क) को बढीमा २०%):		
(ण) डिलरका लागि छुट सहितको मुनाफा (ढ) को ३०%		
(त) मूल्य अभिवृद्धि कर $[(ड+ढ) \text{ को } १३\%] - (घ)$		
डिलर मूल्य (ड+ण+त)		
अधिकतम खुद्रा मूल्य (एम.आर.पी.) (ड+ढ+त)		

प्रोप्राइटरको:-

दस्तखत:

नाम, थर:

मोबाइल नम्बर र इमेल:

एजेन्सीको छाप:

अनुसूची-१ख.

(नियम ४ को उपनियम (६) सँग सम्बन्धित)

नेपाल सरकार

उद्योग, वाणिज्य तथा आपूर्ति मन्त्रालय

वाणिज्य, आपूर्ति तथा उपभोक्ता संरक्षण विभाग

एजेन्सी दर्ताको प्रमाणपत्र

ए.द.नं.

मिति:

देहायको विवरण भएको एजेन्सीलाई संवत् २०..... साल
..... महिना गते रोज मा नेपाल एजेन्सी ऐन,
२०१४ तथा एजेन्सी (संशोधन र एकीकरण) नियमहरू, २०१९
बमोजिम एजेन्सी दर्ता गरी यो प्रमाणपत्र प्रदान गरिएको छ:-

एजेन्सीको पूरा नाम:

एजेन्सीको पूरा ठेगाना:

एजेन्सीको पुँजी:

एजेन्सीको उद्देश्य:

एजेन्सीको कारोबार वा कामको विवरण:

एजेन्सी दिनेको नाम:

एजेन्सी दिनेको पूरा ठेगाना:

एजेन्सी दिने र लिने बीचको सम्झौतापत्रको मिति:

एजेन्सी सम्झौता बहाल रहने मिति र क्षेत्र:

एजेन्सी सम्झौता गरिएको वस्तु वा सेवाको मोडेल वा ब्राण्डको

विवरण:

क्र.सं.	वस्तु वा सेवाको मोडेल वा ब्राण्डको विवरण

.....

(प्रमाणित गर्ने अधिकृत)

नवीकरण सम्बन्धी विवरण:

एजेन्सीको नाम:

ठेगाना:

नवीकरण गर्ने कार्यालयको नाम	नवीकरण दस्तुरको भौचर नं./मिति	नवीकरण बहाल रहने मिति	दस्तखत, मिति र कार्यालयको छाप

- (क) एजेन्सी दर्ता नम्बर:
- (ख) एजेन्सीको पूरा नाम:
- (ग) एजेन्सीको ठेगाना:
- (घ) एजेन्सी धनीको नाम:
- (ङ) एजेन्सी धनीको ठेगाना:

[illegible]

माथि लेखिए बमोजिमको विवरण ठीक साँचो हो, फरक पारी लेखिएको ठहरे प्रचलित कानून बमोजिम सहुँला बुझाउँला।

प्रोप्राइटरको,-

दस्तखतः

एजेन्सीको छापः

नाम, थरः

मोबाइल नम्बर र इमेलः"

आज्ञाले,

नारायणप्रसाद शर्मा दुवाडी
नेपाल सरकारको सचिव ।